



حسنِ اسناد

تبصرہ کی لیے روکتابوں کا آنا ضروری ہے

تبصرہ: حافظ صفوان محمد چوہان

• ”الہلال“ اور ”البلاغ“ کے اشارات و مباحث مرتب: جاوید آخر بھٹی

اشاریہ سازی کے بارے میں ایک رائے تو یہ ہے کہ اشاریہ سازی (Indexing) اور فہرست سازی (Cataloguing) طالب علموں کا کام ہے یا لا بجیری کل کروں کا؛ یہ تیسرے درجے کے محققوں کا کام بھی نہیں۔ دوسری طرف اشاریہ سازی ہی کو تحقیق سمجھ کر نہایت خشوع و خضوع سے اس کام کو کیے چلے جانے والے اصحاب بھی موجود ہیں، جن کے نزدیک یہ بھی ایک باقاعدہ فن یاد بستان ہے۔ یہ دونوں رو یہی بہت متعددان ہیں۔ پہلے نظر یہ کے حاملین کی بات کو اگر ہم عن تسلیم کر لیا اور اس کے انتقال میں قدم اٹھایا جائے تو ہماری جامعات میں کرایا گیا، بہت سا تحقیقی کام نہ صرف کالعدم ہو جائے گا بلکہ تحسیل علم کی تعمیل پر جاری کی جانے والی اسناد میں سے ڈھیروں غیر موثر ہو جائیں گی۔ (یاد رہے کہ یہاں تحقیقی کام سے مراد صرف بے چاری اردو یا کسی حد تک تمام مشرقی زبانوں سے متعلق لکھنے جانے مقامات ہیں۔) اشاریہ سازی کو اصل کا تحقیق سمجھ کر کام کرنے والوں کی رائے میں یہ ایک بنیادی نوعیت کا کام ہے جس کے ذریعے آئینہ تحقیق کرنے والوں کو بہت آسانی رہتی ہے اور انھیں بہت سا حالہ جاتی مواد کی جام جاتا ہے، جو یقیناً ایک بڑا کارخیر ہے جس سے ادبی تحقیقی مقامے بہت زرخیز ہو سکیں گے۔

تفصیل طبع کے لیے عرض ہے کہ اگر ”اشارات“ پر مشتمل کتابوں کو ”ادبی کھاؤ“ سے تشبیہ دی جائے تو پاکستان میں مقتدرہ تو می زبان کو بلا تردد ادبی کھاد سازی کا سب سے بڑا کارخانہ کہا جاسکتا ہے کیونکہ انہوں نے اشاریہ/فہرست سازی پر بہت زیادہ کتابیں شائع کی ہیں۔ مزید عرض ہے کہ مقتدرہ والوں سے رابطہ کر کے یہ معلوم کیا جاسکتا ہے اُن کی شائع کردہ اشاریہ/فہرست سازی کی کتب سے فائدہ اٹھانے والوں کی شرح نیز ان فائدہ اٹھانے والوں کی غیر جانب دارانہ رائے ان کتب کی بابت کیا ہے۔ یوں اشاریہ/فہرست سازی کے بارے میں منکرہ بالا بعد لقطہ بن آر کے حاملین باہم فریب ہو سکیں گے۔ اول الذکر رائے/نظریہ رکھنے والوں کا اوایلابے جا بھی نہیں ہے۔ آج بہت سے ادبی رسائل (ماہنامے/سماں ہی وغیرہ) ایسے ہیں جو اپنے ہر سال کے آخری شمارے میں شائع ہونے والے تمام مضامین کا تفصیلی موضوع وار اشاریہ پیش کر دیتے ہیں۔ حد تو یہ ہے کہ ابھی پچھلے دونوں رقم نے ایک اصلاحی رسائلے میں یہ ترتیب دیکھی کہ وہ اپنے ہر شمارے کے اندر گزشتہ ماہ میں پورے پاکستان و ہندوستان میں شائع ہونے والے اہم مضامین کی فہرست نیز امتحانیت پر موجود کئی اہم مضامین کی ویب سائٹ کے پتے شائع کرتے ہیں۔ توجہ اشاریہ سازی محض ایک صحافتی درجے کا کام ہوا۔ یا اگر مضامین کا

یہ اشاریہ کسی بہت پرانے مجلے کے اندر ادوات کا ہے جو اب صرف کسی لائبریری میں ہی موجود رہ گیا ہو تو یہ کام لامحالہ لائبریری کلرک کے کرنے کا ہوا؛ دریں صورت اس کام تحقیقی مقامے کا عنوان بنادیا جہاں اس بات کا مظہر ہوا کہ جو طلبہ نقد و قوت لے کر کسی استادِ ادب کے پاس آئے اور ان کا وقت کم تر درجے کی مصروفیت میں استعمال کر کے ان کا استھان کیا گیا اور ان کا تحقیقی مزانج ہی نہ بننے دیا گیا وہاں یہ حقیقت بھی آشکارا ہوئی کہ ہماری جامعات میں ادبی تحقیق کے عمومی معیار کی سطح کیا ہے اور موضوعات تحقیق کا کس درجہ نقدان ہے۔ یا بقول ایک ستم ظریف کے، نقدان کی قلت پائی جاتی ہے۔

بہر حال۔ ہر کام کی ایک اہمیت ہوتی ہے۔ غالب کو حاملی جیسا نقاد اور بجوری جیسا طرف دار ملا تب ہی بات بنی ورنہ کیا معلوم اُسے کتنے برس تک ”مغلوب“ رہنا پڑتا۔ چنانچہ اگر اشاریہ انہرست سازی بھی، کسی مستقل ادبی اہمیت کی چیز کی ہو تو اس کام کو بھی دوام اور قبول عام ملے گا ورنہ اگر یہ کسی مثلاً ابن انشا کی ”استادِ محروم“ کے خاکے میں ذکر کردہ ”ریواڑی گزٹ“، قبیل کے کسی ماہنامے کے مندرجات پر دادِ تحقیق ہو تو ایسی محنت کا نتیجہ معلوم!

اپنے نہایت محدود مطالعے کی روشنی میں اب تک اشاریہ / فہرست سازی کے سلسلے میں جواہم کام میرے سامنے آیا ہے اور جو واقعی ”کام“ کھلاے جانے کا سزاوار بھی ہے، وہ عاصمہ اعجاز (اب عاصمہ وقار) کی مرتبہ ” غالب نامہ“۔ تجزیاتی مطالعہ ہے۔ یہ کتاب دراصل دہلی سے نکلنے والے ایک سہ ماہی (بعد ازاں شش ماہی) ادبی مجلے ” غالب نامہ“ پر ان کا ایم اے کا تحقیقی مقالہ تھا جسے ضروری اشاعتی تراجمم کے ساتھ شعبۂ اردو، گورنمنٹ کالج لاہور نے فروری ۱۹۹۳ء میں شائع کیا۔ یہ ”تجزیاتی مطالعہ“ صرف اشاریہ نہیں ہے بلکہ اس کا ایک فی ذاتہ وجود (Independent standing) بھی ہے: اس میں Indexing کے ساتھ ساتھ احتیائی محنت کر کے ہر ہر تحریر میں صاحب تحریر کا نقطہ نظر بہت اختصار کے ساتھ (بیشتر ان کے اپنے الفاظ میں) پیش کرنے کی کوشش کی گئی ہے، جسے یونیکی زبان میں ”ہوبہو“ (Faithful) پیش کیا جانا چاہیے۔ عاصمہ کی یہ محنت اس پائے کی ہے کہ اسے ڈاکٹر جمیل جالبی صاحب اور مرحوم مشفع خواجہ صاحب نے بھی بہت سراہا ہے۔ اس ضمن میں دوسرا کام جو اس کیتھے کا ہے کہ اس نے فی الحقیقت حیرت زدہ کر دیا ہے۔ وہ مولانا ابوالکلام آزاد کے جاری کردہ اخبارات ”الہلال“ اور ”البلاغ“ کے اشارات و مباحث ہیں جنہیں جناب جاوید اختر بھٹی صاحب نے سالہا سال کی شبانہ روز سرگرمی و بے تابی سے مرتب کیا ہے۔

”الہلال“ اور ”البلاغ“ کا غلغله آج بھی ادبی، صحافتی، سیاسی اور دینی حلقوں میں پایا جاتا ہے گو کہ ان کی تاریخ قریب تریب ایک صدی پرانی ہو چکی ہے۔ اور کیوں نہ ہو کہ اس کے متعلقین اور قلمی تعاون کرنے والوں میں شبلی اور سید سلیمان ندوی جیسے عقربیوں کے ساتھ ساتھ مولانا عبدالسلام ندوی، عبدالماجد دریابادی اور عبدالرزاق بلح آبادی جیسے بڑے لوگوں کے نام آتے ہیں جن کے شہبہ جہنمہ قلم کی سند مردم زمانہ نے یوں دے دی ہے کہ ان کی تحریریں آج بھی زندہ ہیں اور بہت شوق سے پڑھی جاتی ہیں۔

جناب جاوید اختر بھٹی ادب کے بڑے ٹھیکانے سے دور اور دلستاخوں سے الگ، ایک دور راز جگہ، ملتان، میں اپنی ادبی منڈلی سجاے ایک عرصے سے ادبی کالم اور افسانے لکھ رہے ہیں اور فلسفہ مذاہب اور ہندی اردو تنازعات جیسے موضوعات پر کتابیں بھی لکھ رکھ رہے ہیں۔ ابھی کچھ عرصہ قبل چند مشاہیر ادب کے سوانحی خاکے بھی انھوں نے مرتب کیے؛ یہ ایک ایسی کتاب ہے جس میں بہت سی شخصیات اور حوالہ جاتی کتب کا نچوڑ ہے اور ہر حوالے سے یہ کتاب ان کی کتاب دو تا اور کتب یعنی کے اعلیٰ اور وسیع ذوق پر دال ہے۔ پھر معلوم ہوا کہ وہ مولانا آزاد پر کام کر رہے ہیں۔ ”فیضان آزاد“ کے نام سے ایک کتاب سامنے آئنا جس میں مولانا آزاد کی کتابوں سے ان کی فکر کے آئینہ دار مضامین، ان کے سدا بہار جملوں اور شاعری، اور ان کے مقام سے آشنا لوگوں کی آراء کا اختیاب تھا۔ بھٹی صاحب کی ”الہلال“ اور ”البلاغ“ پر ”کوئی کام“ کرتے رہنے کی خبر ایک عرصے سے گرم تھی۔ سچ بات ہے کہ مجھے یہ معلوم نہ تھا کہ وہ ایک ایسا کام کر رہے ہیں جس سے استفادہ کر کے ”الہلال“ اور ”البلاغ“ پر کام کرنے والوں کو آئینہ کوئی ہفت خواں طے نہ کرنا ہوگا۔ وہ سر جھکا کر ایک ایسا کام کرتے چلے گئے جس کی وقت پر کچھ کہنا تھیں مل حاصل ہے۔ نہ ستائیش کی تھنا، نہ صلے کی پروا۔ مولانا آزاد پر جب بھی کوئی توصیفی کام سامنے آتا ہے تو ذہن میں فوراً کبکشا شعر آتا ہے:

رفیبوں نے رپٹ لکھوائی ہے جا جا کے تھانے میں
کہ اکبر نام لیتا ہے خدا کا اس زمانے میں

یعنی یہ کون سو دائی ہے جو اس زمانے میں مولانا آزاد کا نام لے رہا ہے۔ آفریں باد بیریں بہت مردانہ تو (بلکہ جرأت مردانہ تو)
جناب جاوید اختر بھٹی!

تقریباً نو صفحات پر پھیلا ہوا یہ کام ایک غیر معمولی شخص ہی کر سکتا تھا جس کا حضرت مددوح سے تعلق بھی غیر معمولی نوعیت کا ہو۔ جاوید بھٹی صاحب کا تعلق مولانا آزاد سے بہت ہی غیر معمولی ہے جو کتاب پر ان کے ”افتتاحیہ“ سے متاثر ہے۔ ان کا مولانا آزاد سے تعلق ایک اور نگ میں ان کی ”فیضان آزاد“ سے سامنے آتا ہے جس کے دیباچے ”روشنی کا سفر“ میں وہ لکھتے ہیں:

”مجھے اس بات پر فخر ہے کہ میں مولانا آزاد کے عہد میں پیدا ہوا۔ جب میں بیس دن کا تھا، انھوں نے اس دنیا سے کوچ کیا۔ میرا گمان ہے کہ گھر میں کسی فرد نے ضرور کہا ہوگا کہ مولانا آزاد اس دنیا سے رخصت ہوئے۔ اور یہ آواز میری ساعت تک یقیناً آئی ہوگی.....“

عقیدت و احترام کا یہ انداز میرے لیے بالکل نیا اور بہت جیران کن ہے۔

پاک و ہند میں مولانا کے چاہنے والے بہت ہیں، اور یہ زیادہ تر وہ لوگ ہیں جن کا ان سے تعلق ان کے علم کے ظاہر کی وجہ سے ہے۔ مولانا کی تحریر و تقریر بہت ذہنوں کو آج بھی محور کیے ہوئے ہے۔ واقعی اردو زبان کو یہ فخر حاصل ہے کہ وہ، بقول ڈاکٹر ڈاکٹر حسین، مولانا کی زبان سے بولی اور ان کے قلم سے لکھی گئی۔ ایسے لوگ البتہ کم ہیں جو مولانا آزاد کی فکر، ان کے دینی اور بعد ازاں سیاسی کردار پر گہری نظر رکھتے ہوں۔ ان کی فکری اور سیاسی جدوجہد بڑے واضح، متعین اور قطعی انداز میں

تین الگ ادوار پر مشتمل ہے: پہلا دور تعلیم اور ابتدائے صحفت سے 1920ء سے تقسیم ہند تک اور تیسرا تقسیم ہند سے دم واپسیں تک۔ پہلے دور میں مولانا کی ادبی حیثیت مستحکم ہو چکی تھی جب کہ سیاسی زندگی کا آغاز تھا۔ دوسرا دور خلافت عثمانی سے ان کے قریبی قلبی تعلق اور اس تناظر میں ان کی سیاسی حیثیت سے شروع ہوا اور وہ ہندوستانی قوم پر نظریے کے سب سے بڑے پرچارک کی صورت میں اس نظریے کے حاملین کے ہراول رہے۔ ان کی سیاسی زندگی کا تیسرا دور وہاں سے شروع ہوتا ہے جب ان کے سب سیاسی ساختی پر تغیریق مذہب، اور ”ہندوستانی قومیت“ کا کارواں بھی۔ ان کا ساتھ چھوڑ گئے اور ان کا نظریہ قوم کی ایک اکثریت نے، گو بہت زیادہ دیر کے لیے نہ سہی، مسترد کر دیا۔ ان کا یہ آخری دور مسلمانان ہند کی تہذیبی ہستی کے بغایہ تعلیمی و ثقافتی شعائر کی حفاظت سے عبارت ہے۔ اردو زبان کے لیے ان کی خدمات اس دور کے ماتھے کا جھومر ہیں۔

اردو زبان کی ترویج و اشاعت مستقلًا مولانا آزاد کا مطیع نظر رہی۔ اردو زبان کا کوئی سنبھیدہ طالب علم ”الہلال“ اور ”البلاغ“ کے اس کردار سے پہلو ہی نہیں کر سکتا۔ باباے اردو مولوی عبدالحق نے آں انڈیا گھنڈان ایجوکشنل کانفرنس کے جلسے کے لیے ایک اعلان ۲۹ جنوری ۱۹۱۳ء کے ”الہلال“ میں شائع کرایا جس میں ان کا وہ جملہ ہے جو بعد میں بہت مشہور ہوا:

”.....چوں کہ اردو زبان کا قائم کرنا اور ترقی دینا تمام اہل ملک کا فرض ہے لہذا مجھے قوی امید ہے کہ پہلک میری دست گیری کرے گی۔“

اس کے علاوہ مسئلہ وضع اصطلاحات پر بحث اور مغربی فلسفیاتہ خیالات کو اردو میں لکھنے میں مدد ہینے کے لیے فرہنگ اصطلاحات کی باقاعدہ تجویز بھی سب سے پہلے ”الہلال“ میں دی گئی۔ یہاں تک کہ ”الہلال“ کی آخری اشاعت میں بھی اردو طباعت کے لیے تعلیق کی ترویج پر کاری گئی وونگ کے نتائج دیے ہوئے ہیں۔ میری رائے میں اردو کی اشاعت و ترویج اور رسم الخط کے حوالے سے ”الہلال“ کی خدمات ایک باقاعدہ موضوع تحقیق ہے جس پر گہرا کام کرایا جاسکتا ہے، اور جاوید اختر بھٹی صاحب کی یہ کاوش اس سلسلے میں بہت مددگار ہو گی۔

نیاز فتح پوری نے ایک بار مولانا آزاد کو اپنے خط میں لکھا:

”آپ کی نیت میں خلوص ہے۔ اور وہ خلوص میں ہے ایک ایسی ذات کے کلام مجرّد نظام پر، جس کو کبھی، کسی زمانے میں، آن کے لیے بھی فنا نہیں ہونا ہے۔ اس لیے میری رائے تو یہ ہے کہ بالکل بے خوف ہو جائے۔ بلکہ ذرا اور بے دردی سے کام لے کر دلوں کو توڑیے کہ یہاں جتنے سے پہلے ٹوٹنے کی ضرورت ہے۔“

حادو شہ کانپور کے بارے میں بہت لکھا اور کہا گیا۔ بڑی کتب بھی اس موضوع پر ملتی ہیں۔ لیکن جیسا واضح اور مدلل، میں برحق رپورتاژ ایک خط کی شکل میں جناب محمود احمد عباسی صاحب نے لکھا ہے، وہ بڑے کمال کی چیز ہے۔

(”الہلال“، ۲۳ جولائی ۱۹۱۳ء)

مولانا آزاد مسلمانان ہند کا ملی و قومی ورثتھے۔ ”الہلال“ اور ”البلاغ“ کا زمانہ ان کا وہ سیاسی دور تھا جس وہ اس سیاسی نظریہ سازی میں مصروف رہے کہ ہندی مسلمانوں کا سب سے بڑا دینی فریضہ یہ ہے کہ وہ مذہب کی بنیاد پر ایک قوم بن

جائیں۔ وہ بڑے دو لوگ انداز میں اسلام کے دین خالص ہونے اور اسے ہر قسم کی ملاوٹ سے پاک رکھنے اور شعائر اسلام کی حفاظت کا عزم کرتے ہیں۔ مثلاً ”حقیقتِ اسلام“ میں فرماتے ہیں:

”یہی وہ اسلام ہے جسے اسلام جہاد فی سبیل اللہ سے تعبیر کرتا ہے اور کبھی اسلام کی جگہ جہاد اور کبھی جہاد کی جگہ اسلام، کبھی مسلم کی جگہ جہاد اور کبھی جہاد کی جگہ مسلم بولتا ہے۔ اس لیے کہ حقیقتِ جہاد، اپنا سب کچھ اُس کے لیے قربان کر دینا ہے۔ ہر وہ کوشش و سعی جو اس کی خاطر ہو، وہ جہاد ہے۔..... تاہم آج کل کے ملک مسلمین اور مفسدین کا ایک حزب الشیطان بے چین ہے کہ بس چلو تو یورپ سے درجہ تقرب و عبودیت حاصل کرنے کے لیے تحریف الکلم عن موافعہ کے بعد سرے سے اس لفظ [جہاد] کو قرآن سے نکال دے..... میں صاف کہتا ہوں کہ اسلام کی حقیقت ہی جہاد ہے، دونوں لازم و ملکوم ہیں۔ اسلام سے اگر جہاد کو الگ کر لیا جائے تو وہ ایک ایسا لفظ ہو گا جس کے معنی نہ ہوں۔ ایک اسم ہو گا جس کا مسمی نہ ہو۔“

مسلمانوں کی مسلمانیت کو اجاگر کرنے اور انھیں دوسروں کا دست نگر بن کر رہنے کے بجائے اللہ والے یقین و اعتماد کے ساتھ عمل پڑانے کے ذیل میں مولانا کے الفاظ بڑے عہد آفریں ہیں۔ ایک جگہ لکھا ہے: ”مسلمانوں کے دل اگر منہیں گئے تو اب تو ہوش میں آ جائیں..... اپنے لیدروں پر بہت بھروسہ کر چکے، اب کچھ دنوں کے لیے اپنے خدا پر بھی اعتماد کر کے آزمائیں۔ مسلمانوں کو اندر وہی ویروں کی خطرات سے آگاہ کیے رکھنے میں ”الہلال“ اور ”البلاغ“ کا کردار نہایت روشن رہا ہے۔ ایک اداریہ میں مولانا نے لکھا:

”افسوں کہ ہماری اصلی بدینتی نہیں ہے کہ ہمارے اوپر کون ہے۔ بلکہ بدینتی یہ ہے کہ ہمارے اندر کون ہے؟ ہماری بدمستیوں میں ہمیشہ غیروں سے زیادہ خوداپنوں کا دست کفر و نفاق مخفی ہوتا ہے۔“

”الہلال“ اور ”البلاغ“ کی پالیسی بیان کرتے ہوئے ایک بار لکھا:

”پس ہماری تعلیم وہی ہے جو اسلام کی ہے۔ اسلام سے بڑھ کر دنیا میں کوئی تعلیم بغاوت و فساد کی دشمن نہیں۔ ایک شخص اگر مسلمان ہے تو وہ کبھی فتنہ و فساد اور بغاوت کا مجرم نہیں ہو سکتا۔ اگر ہندو ایک طریقہ است کیا کرتے ہیں تو مسلمانوں کا فرض ہونا چاہیے کہ گورنمنٹ کے نہیں بلکہ خدا کی زمین پر امن قائم کرنے کے لیے اس کو دور کرنے کی سعی کریں۔“

مولانا ابوالکلام آزاد کے جملے بھی باوقار، شاندار اور جاندار تھے اور آج بھی ہیں۔ آج بھی کہیں کوئی اُن کا سارا مرصع جملہ یا عربیت و فارسیت سے تو ام بھاری بھر کم تر کیب استعمال کرے تو اسے ادعائے علم (Pedantry) تو کہا جاسکتا ہے، کلیٹی پرستی کی بھیت بہر حال نہیں کسی جا سکتی۔

مجموعی حیثیت میں کتاب بہت جاذب نظر ہے۔ سرور ق پر دی گئی تصویر بہت خوب صورت ہے۔ بہتر ہوتا کہ ”الہلال“ اور ”البلاغ“ سے چند تصاویر بھی منتخب کر کے ساتھ شائع کی جاتیں اور مولانا آزاد کی چیدہ چیدہ تصاویر کا ایک انتخاب بھی ساتھ ہوتا۔ پروف کی انلات بھی کوشش کر کے کم کی جا سکتی تھیں۔ اما میں یکسانی نہیں ہے۔ بہر حال، جس چیز پر سب سے

زیادہ توجہ دی جانی چاہیے تھی وہ کتاب کی عمومی پیش کش (presentation) ہے: بہت مناسب ہوتا کہ اگر الہام/البلاغ کا ہر شمارہ نئے صفحے سے شروع کیا جاتا، تاکہ مطالعہ اور مواد کی تلاش میں آسانی پیدا ہو جاتی۔ اس کتاب کو یک بنک متنان نے بہت اہتمام سے شائع کیا ہے جس پر وہ بہت مبارک باد کے مستحق ہیں۔ فحامت صفحات، قیمت ۲۰۰۵ روپے۔ (۱۲ اگست ۲۰۰۵ء)

.....
﴿تبصرہ: سید یوسف الحسنی﴾

• کتاب: فتنہ انکارِ حدیث اور پرویز کا اسلام
مصنفوں: مولانا عاشق اللہ بن دشیری، مشی عبد الرحمن خان
ناشر: المیز ان ناشران و تاجر ان کتب اردو بازار لاہور

یوں تو یہ دور فتنہ ہے۔ دین اسلام کے خلاف کئی ایک الحادی تحریکات بظاہر اور باطین چل رہی ہیں مگر یہ الحاد و زندگہ کوئی نئی چیز نہیں ہیں۔ ازمنہ گزشتہ میں بھی تھانیت اسلام بیشہ اغیار کا ہلف اول رہی ہے۔ ہمارے دور میں جو شخص اس گروہ نامرادوں کے سرخیل کے طور پر سامنے آیا وہ ایک گھسا پٹا یور و کریٹ مسٹر پرویز تھا۔ اس نے طوع اسلام کے نام سے تجدیدیکی جس تحریک کی نیواٹھائی، اس کی بنیادی ستون بالکل وہی تھے جو اس کے روحاںی و اصطلاحی بڑوں نے تعمیر کیے تھے یعنی:

- (۱) قرآن پاک کی معنوی تحریف
- (۲) اطاعت رسول سے بے اطا ناف الخیل انحراف
- (۳) احادیث نبوی کی جیت سے انکار
- (۴) تقلید اسلاف سے بغاوت

اپنے بڑوں کی نسبت پرویز بہت شاطر نکلا۔ اس نے خصوصاً جدید تعلیم کے رسیاؤں کو مرکز نگاہ بنا کر کام آغاز کیا۔ کچھ بتیں دو ٹوک انداز میں کرتا اور زیادہ تر ادب و انشاء پردازی کے جمالی جہاں تاب کا سہارا لیتا۔ اس کا وار کار گر ہوا اور بہت سے مغربیت پسندیا جدت پرست طبقات اس کے ہم نوابن گئے۔ وہ حسب ضرورت عشق اقبال کامی بی بن کر لوگوں کو یوقوف بنانے میں یہ طولی رکھتا تھا۔ اس کا دعویٰ تھا کہ قرآن حکیم کی موجودگی میں ہمیں احادیث کی ضرورت نہیں ہوئی چاہیے۔ چنانچہ اطاعت رسول ﷺ کی (نحو ز باللہ) کوئی حقیقت نہیں۔ کبھی وہ تلاوت قرآن پر مفترض ہوتا ہے تو کبھی اللہ اور رسول کی ذات سے انکاری نظر آتا ہے۔ مثلاً وہ اپنی کتاب ”قرآنی فیصلے“ ص ۹۰ اپر لکھتا ہے کہ:

- (۱) ”یہ عقیدہ کہ بلا سوچے قرآن کے الفاظ دہرائے سے ”ثواب“ ہوتا ہے یکسر غیر قرآنی عقیدہ ہے۔“
- (۲) ”خود رسول ﷺ کو بھی قطعاً حق حاصل نہیں کہ لوگوں سے اپنی اطاعت کرائے۔“ ”نحو ز باللہ“ (”اسلامی نظام“ ص ۹۷۔ از پرویز)
- (۳) ”قرآن کریم میں مرکز ملت کو اللہ اور اس کے رسول ﷺ سے تعبیر کیا گیا۔“

(”معارف القرآن“ جلد ۲ ص ۲۳۲۔ از پرویز)